

नव भारत



हजार करोड़ से संवरेगा सिवनी मालवा

स्टेट हाईवे-67 का उन्नयन एवं पुनर्निर्माण कार्य का भूमिपूजन

नर्मदापुरम, 16 अप्रैल. मुख्यमंत्री डॉ. यादव ने 972 करोड़ से अधिक लागत के 72 किलोमीटर लंबे नर्मदापुरम-टिमरनी स्टेट हाईवे-67 का उन्नयन एवं पुनर्निर्माण कार्य का भूमिपूजन किया. कार्यक्रम में लोक निर्माण मंत्री और नर्मदापुरम के प्रभारी राकेश सिंह विशेष रूप से उपस्थित थे.

सभा को संबोधित करते हुए मुख्यमंत्री डॉ. यादव ने कहा कि कृषि, पर्यटन, उद्योग, वन्य जीव और जनजातीय क्षेत्रों को समेटे नर्मदापुरम जिला विविधता से परिपूर्ण है. नर्मदापुरम में नर्मदा लोक भी बन रहा है. नर्मदापुरम में नर्मदा को दृष्टिगत रख नर्मदापुरम जिले में अनेक सड़क परियोजनाओं का कार्य जारी है. उन्होंने कहा कि सिवनी मालवा को लगभग 1000 करोड़ से अधिक लागत के



विकास कार्यों की सौगात मिल रही है. स्टेट हाईवे के माध्यम से सिवनी-मालवा नए दौर में प्रवेश करेगा और कनेक्टिविटी का लाभ पूरे क्षेत्र को मिलेगा. सिवनी-मालवा में इस सड़क के साथ विकास का सूर्योदय हुआ है. स्टेट हाईवे के साथ सिवनी-मालवा को 106 करोड़ 30 लाख लागत के 96 विकास कार्यों की सौगात मिली है. जिसमें 48 करोड़ 61 लाख की लागत के 45 विकास कार्यों का लोकार्पण और 57 करोड़ 69

आज का दिन इतिहास का बड़ा दिन

मुख्यमंत्री डॉ. मोहन यादव ने कहा है कि आज का दिन भारत के लोकतंत्र के इतिहास का बड़ा दिन है. प्रधानमंत्री नरेन्द्र मोदी के नेतृत्व में 21वीं शताब्दी के सबसे बड़े निर्णय नारी शक्ति वंदन अधिनियम पर लोकसभा में चर्चा की शुरुआत हुई है. नारी शक्ति वंदन अधिनियम बहनों के राजनीतिक और सामाजिक सशक्तिकरण की दिशा में मील का पत्थर साबित होगा. नारी केवल सृष्टि की जन्मी ही नहीं, बल्कि राष्ट्र की उन्नति की वास्तविक सूत्रधार है.

सिवनी-मालवा कृषि से समृद्ध क्षेत्र है: राकेश सिंह

कार्यक्रम में लोक निर्माण मंत्री एवं नर्मदापुरम जिले के प्रभारी राकेश सिंह ने कहा कि मुख्यमंत्री डॉ. यादव ने प्रदेश के प्रत्येक जिले में विकास की अनेक सौगात दी हैं. सिवनी-मालवा कृषि से समृद्ध क्षेत्र है. पिछले दो साल में ही 984 करोड़ की लागत के सड़कों की सौगात सिवनी-मालवा को मिली है. राज्य सरकार ने नर्मदापुरम जिले में ऐतिहासिक रीजनल इंस्ट्रुटी कॉन्वलेव की है, जिसमें अभूतपूर्व निवेश प्राप्त हुआ. लोक निर्माण विभाग गुणवत्तापूर्ण सड़कों का निर्माण कर रहा है. उन्होंने विभाग के लोकप्रिय ऐप को जानकारी दी. कार्यक्रम में पूर्व विधानसभा अध्यक्ष सीताशरण शर्मा, विधायक विजयपाल सिंह, विधायक प्रेमशंकर वर्मा, विधायक टाकुर दास नागवंशी, जिला पंचायत अध्यक्ष राधा पटेल, जिलाध्यक्ष सुप्रीति शुक्ला तथा बड़ी संख्या में स्थानीयजन उपस्थित थे.

लोक निर्माण विभाग, आदर्श नगर, परासिया रोड, छिंदवाड़ा के खिलाफ भ्रष्टाचार से करोड़ों रुपये की असमानुपातिक संपत्ति अर्जित करने की शिकायत पहुंची थी. सत्यापन उपरांत शिकायत में आरोप सही पाये जाने पर ईओडब्ल्यू जबलपुर की टीम ने गुरुवार सुबह आरोपी महेंद्र नागवंशी के छिंदवाड़ा स्थित आदर्श नगर परासिया रोड आवास पर छापा मारा. अचानक हुई इस कार्रवाई से पूरे इलाके और विभागीय गलियारों में हड़कप मच गया. सेवानिवृत्त अधिकारी के खिलाफ लंबे समय से भ्रष्टाचार के जरिए अकूत संपत्ति जमा करने की शिकायतें मिल रही थीं.

रिटायर एसडीओ निकला धनकुबेर

ईओडब्ल्यू छापा: ठिकानों पर सर्चिंग, 5.47 करोड़ की काली कमाई का खुलासा

जबलपुर, 16 अप्रैल. आर्थिक अपराध प्रकोष्ठ (ईओडब्ल्यू) जबलपुर ने आय से अधिक संपत्ति के मामले में छिंदवाड़ा में लोक निर्माण विभाग के एक सेवानिवृत्त एसडीओ (सेतु निर्माण विभाग) महेंद्र नागवंशी के ठिकानों पर दबिश दी. टीम जब घर पहुंची, तो अधिकारियों की आंखें फटी रह गईं. अब तक की जांच में आय से अधिक संपत्ति के मामले में 5.47 करोड़ रुपये की अनुपातहीन संपत्ति का खुलासा हुआ है.

जानकारी के मुताबिक आर्थिक अपराध प्रकोष्ठ, जबलपुर में महेंद्र नागवंशी पिता महतु नागवंशी सेवानिवृत्त एसडीओ सेतु निर्माण विभाग,

तीन टीमों ने आवास-आटा मिल में की सर्चिंग

ईओडब्ल्यू, जबलपुर के द्वारा आरोपी के परासिया रोड, छिंदवाड़ा स्थित आवास एवं आटा मिल में तीन टीमों ने एक साथ सर्चिंग की. शुरुआती जांच में आरोपी के पास से आलीशान मकान, महंगी गाड़ियाँ और जमीन-जायदाद के कई अहम दस्तावेज मिले हैं. ईओडब्ल्यू के मुताबिक अब तक 5.47 करोड़ रुपये की संपत्ति का आकलन किया गया है. आरोपी के खिलाफ भ्रष्टाचार निवारण अधिनियम के तहत प्रकरण दर्ज कर लिया गया है.

छिंदवाड़ा में आवास

राशि 40, 00, 000 रुपये, आवास से तलाशी पर नगद 91, 500 रुपये, घरेलू सामान 24, 00, 000 रुपये, 22 बीमा पॉलिसियों पर 20, 00, 000 रुपये का निवेश, सोने के आभूषण वजन 187 ग्राम 9, 00, 000 रुपये, चाँदी के आभूषण वजन 1 किलो ग्राम राशि 1, 50, 000 रूप, दुकान 13, 00, 000 रूप, तीन फोर व्हीलर 20, 00,000, तीन टू व्हीलर 2, 10, 000 रूप, महेंद्र नागवंशी के 8 बैंक खातें मिले, -सीमा नागवंशी के 10 बैंक खातें, पुत्र ऋतिक के 3 बैंक खातें, पुत्र ऋतिक के 3 बैंक खातें, तीन बैंक खातों में लगभग 30, 00, 000 रुपये जमा होने की संभावना है. आरोपी द्वारा क्रय की गई कृषि भूमि 25 एकड़ 02 भूखण्ड 1, 76, 21, 000 रूप, नागदा इंस्ट्रुट्रीज प्रा.लि., ग्राम उसरिया, ग्राम पंचायत गुरैया आटा मिल 2.50.00.000 रूप की मिली. अब तक की कार्यवाही में आरोपी की कुल अनुमानित 5.47 करोड़ रुपये की अनुपातहीन संपत्ति उजागर हुई है.

निर्माणाधीन पुल की 40 फीट लंबी स्लाइड गिरी

नवभारत न्यूज ग्वालियर. ग्वालियर में गुरुवार को देर शाम एक बड़ा हादसा हुआ. स्लाइड खेड़ापति इलाके में 1300 करोड़ रुपये की लागत से बन रहे एलिवेटेड रोड की 40 फीट लंबी स्लाइड गिर गई है. शुरुआती जानकारी के अनुसार हादसे में एक मजदूर घायल हुआ है, जिसे इलाज के लिए अस्पताल में भर्ती



करवाया गया है. हादसे के बाद मौके पर अफरा-तफरी की स्थिति है. प्रशासन की टीम वहां पहुंच गई है.

हालांकि स्लाइड कैसे गिरी, इसे लेकर ज्यादा जानकारी सामने नहीं आया है. एलिवेटेड रोड प्रोजेक्ट ग्वालियर शहर के लिए ड्रीम प्रोजेक्ट है. शहर को ट्रेफिक से निजात दिलाने के लिए इसका निर्माण हो रहा था. यह स्लाइड नाले की तरफ गिरी है. इसकी वजह से जनहानि नहीं हुई है. साइट पर काम कर रहे मजदूर ही घायल हुए हैं.

भाजपा विधायक के बेटे ने थार से 5 लोगों को कुचला

नवभारत न्यूज शिवपुरी, 16 अप्रैल. जिले में गुरुवार को भाजपा विधायक प्रीतम लोधी के बेटे दिनेश लोधी ने थार कार से 5 लोगों को कुचल दिया. हादसे में बाइक सवार 3 लोग और पैदल चल रही दो महिलाएं घायल हो गईं. मामला करैरा थाना क्षेत्र का है. जानकारी के मुताबिक, संजय



परिहार, आशीष परिहार, अंशुल परिहार, सीता वर्मा और पूजा सोनी घायल हैं. हाथ-पैर और

सिर में गंभीर चोटें आई हैं, जबकि सीता वर्मा और पूजा सोनी को कमर, कंधे और सिर में चोटें लगी हैं. सेबदा निवासी संजय परिहार ने विधायक के बेटे के खिलाफ रिपोर्ट दर्ज कराई है. उन्होंने बताया कि वह अपने साथियों आशीष परिहार और अंशुल परिहार के साथ बाइक से थनरा गांव मजदूरी के लिए जा रहे थे. उनके आगे सीता वर्मा और पूजा सोनी पैदल

चल रही थीं. इसी दौरान थाने के सामने पीछे से आई थार कार ने पहले बाइक को टक्कर मारी, जिससे तीनों युवक सड़क पर गिर गए. थार ने पैदल चल रही दो महिलाओं को भी चपेट में ले लिया. हादसे में पांचों लोग घायल हो गए. मौके पर मौजूद लोगों ने घायलों को संभाला और अस्पताल पहुंचाया.

हमारी जनगणना हमारा विकास

(जनगणना 2027 का पहला चरण)

स्व-गणना (Self Enumeration) से जुड़े सामान्य प्रश्न और उत्तर (भाग-1)

स्व-गणना क्या है?

स्व-गणना एक ऑनलाइन प्रक्रिया है जिसमें आप प्रगणक की प्रतीक्षा किए बिना, स्वयं SE पोर्टल (se.census.gov.in) पर अपने परिवार की जानकारी भर सकते हैं

- ❖ क्या स्व-गणना अनिवार्य है? नहीं, यह अतिरिक्त सुविधा है, यदि आप स्व-गणना नहीं करते तो प्रगणक आपके घर आकर जानकारी दर्ज करेगा
- ❖ क्या मैं किसी भी भाषा में स्व-गणना कर सकता / सकती हूँ? यह सुविधा हिंदी, अंग्रेजी और 14 भारतीय भाषाओं में उपलब्ध है
- ❖ क्या स्व-गणना के लिए इंटरनेट जरूरी है? हाँ, पोर्टल तक पहुँचने और जानकारी भरने के लिए इंटरनेट आवश्यक है
- ❖ क्या मेरी जानकारी सुरक्षित है? हाँ, सभी डेटा सुरक्षित, एन्क्रिप्टेड और सरकारी सर्वरों में संरक्षित है
- ❖ SE ID क्या है और इसका उपयोग क्या है? सबमिशन के बाद आपको एक विशिष्ट 11 अंकों की SE ID मिलेगी (SMS / email से), जिसे प्रगणक के आने पर उन्हें दिखाना आवश्यक होगा
- ❖ यदि SE ID भूल जाऊँ तो क्या करूँ? पोर्टल पर पंजीकृत मोबाइल नंबर के माध्यम से SE ID पुनः प्राप्त की जा सकती है
- ❖ क्या स्व-गणना के बाद भी प्रगणक आएगा? हाँ, प्रगणक आपके घर आएगा और SE ID के आधार पर जानकारी की पुष्टि करेगा
- ❖ क्या मुझे कोई दस्तावेज़ अपलोड करने की आवश्यकता है? नहीं, किसी भी दस्तावेज़ को अपलोड करने की आवश्यकता नहीं है
- ❖ क्या पोर्टल पर सहायता उपलब्ध है? हाँ, पोर्टल पर, यूज़र गाइड, फ्लोचार्ट, च्यूटोरियल वीडियो, FAQs और टूलटिप्स के रूप में सहायता उपलब्ध है

टोल फ्री - 1855

चलो निभाएं अपनी ज़िम्मेदारी, करें जनगणना में भागीदारी

CensusIndia2027

CBC 19108/13/0023/2627

26 YEARS OF EXCELLENCE IN EDUCATION

PLACEMENT DAY 2026

CHIEF GUEST

SHRI MANGUBHAI PATEL JI
Hon'ble Governor of Madhya Pradesh

B.TECH | BBA | MBA

MCA | M.Tech | B. Pharm | M. Pharm | B.Sc Nursing | GNM

9109954681, 9109954642 www.bgibhopal.com